

मौजे चिंचोली (खुर्द), (ता.दिग्रस, जि.यवतमाळ)
या नळ पाणी पुरवठा योजनेच्या सुधारीत
अंदाजपत्रकास सुधारीत प्रशासकीय मान्यता
देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: क्र. ग्रापापु १८१४/प्र.क्र.२३०/पापु १३
मंत्रालय, मादाम कामा मार्ग, हुतात्मा राजगुरु चौक
मुंबई-४०० ०३२
तारीख: १६ नोव्हेंबर, २०१५

वाचा -

- १) ग्रामपंचायत चिंचोली (खुर्द) ग्रामसभा ठराव दि.१५/०८/२०१२.
- २) अधीक्षक अभियंता, विभागीय भारत निर्माण कक्ष, अमरावती यांचे पत्र क्र.भनिक/अम/लेखा/तां मं/२८६/२०१४, दि.२८/०७/२०१४.
- ३) मुख्य कार्यकारी अधिकारी, जिल्हा परिषद यवतमाळ यांचे पत्र क्र.यजिप/पापुवि/तांशा-१/९२३/२०१४, दि.०५/०८/२०१४ व क्र.यजिप/पापुवि/तांशा/५७७/२०१५, दिनांक ०१/०७/२०१५.

प्रस्तावना -

मौजे चिंचोली (खुर्द) (ता.दिग्रस, जि.यवतमाळ) या नळ पाणी पुरवठा योजनेच्या रु.४७,३९,७५२/- (ढोबळ) किंमतीच्या अंदाजपत्रकास संदर्भीय क्र.१ येथील ग्रामसभा ठरावाद्वारा प्रशासकीय मान्यता देण्यात आली होती. तथापी योजनेच्या खर्चात काही अपरिहार्य कारणामुळे वाढ झाली. त्यामुळे अधीक्षक अभियंता, विभागीय भारत निर्माण कक्ष, अमरावती यांनी प्रस्तुत योजनेस संदर्भाधिन पत्र क्र.२ अन्वये सुधारीत तांत्रिक मान्यता दिली. यास्तव प्रस्तुत योजनेचा रु.७०,७२,०००/- (ढोबळ) किंमतीच्या नळ पाणी पुरवठा योजनेच्या आराखडयास व अंदाजपत्रकास सुधारित प्रशासकीय मान्यता देण्याचा प्रस्ताव मुख्य कार्यकारी अधिकारी, जिल्हा परिषद यवतमाळ यांनी संदर्भाधिन पत्र क्र.३ अन्वये शासनास सादर केला होता. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय -

मौजे चिंचोली खुर्द (ता.दिग्रस, जि.यवतमाळ) या नळ पाणी पुरवठा योजनेच्या रु.७०,७२,०००/- (ढोबळ) (अक्षरी रुपये सत्तर लक्ष बाहत्तर हजार फक्त) एवढ्या सुधारित किंमतीच्या अंदाजपत्रकास पुढील अटीच्या अधिन राहून सुधारीत प्रशासकीय मान्यता देण्यात येत आहे.

अटी

१. उपरोक्त नमुद सुधारित किंमतीत योजनेची उर्वरित कामे ६ महिन्यात पूर्ण करावीत व योजनेचे लेखे बंद करण्यात यावेत.
 २. या योजनेच्या सुधारीत तांत्रिक मान्यतेच्या आदेशात नमुद केलेल्या अटी व शर्तीचे काटेकोरपणे पालन करण्यात यावे.
 ३. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, यवतमाळ यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद व संबंधित ग्रामपंचायतचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
 ४. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
 ५. सदर योजना पूर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल.
 ६. सन २०१३ मधील CAG च्या अहवालानुसार राज्यातील २१% पाणी पुरवठा योजना या देखभाल दुरुस्ती अभावी व विज देयके न भरल्यामुळे (Poor maintenance/Non Payment of electricity bill) बंद पडल्या असल्याचे दिसून येते त्यामुळे सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार व वेळोवेळी वाढ करण्याची जबाबदारी संबंधित ग्रामपंचायत/जिल्हा परिषद यांची राहिल.
 ७. प्रस्तुत योजना कोणत्याही परिस्थितीत पुनर्सुधारीत केली जाणार नाही याची जबाबदारी जिल्हा परिषदेची राहिल.
 ८. हगणदारीबाबतच्या प्रचलित धोरणानुसार कार्यवाही करण्यात यावी.
२. या योजनेच्या सुधारित किंमतीतील वाढीव खर्च रु.२३,३२,२४८/- (अक्षरी रुपये तेवीस लक्ष बत्तीस हजार दोनशे अठ्ठ्यालीस फक्त) हा राष्ट्रीय ग्रामीण पेयजल कार्यक्रमा खालील राज्य

हिश्यातून /जिल्हा नियोजन मंडळाकडून /किमान गरजा कार्यक्रमांतर्गत जिल्हा परिषद यवतमाळ यांना उपलब्ध होणा-या निधीतून करण्यात यावा.

३. हा शासन निर्णय नियोजन विभागाच्या अनौपचारिक संदर्भ क्र.२०/१४४३, दिनांक २१/०२/२०१५ अन्वये व वित्त विभागाच्या अनौपचारिक संदर्भ ४२१/व्यय-३, दि.०९/१०/२०१५ अन्वये मिळालेल्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१११६१४४७०४४५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता महाराष्ट्र राज्य, मंत्रालय, मुंबई-४०००३२.
- २) मा.विधानमंडळ सदस्य (सर्व)
- ३) महालेखापाल, लेखा परिक्षा, महाराष्ट्र-२, नागपूर.
- ४) महालेखापाल, लेखापरीक्षा, महाराष्ट्र १, मुंबई
- ५) जिल्हाधिकारी, यवतमाळ.
- ६) मुख्य कार्यकारी अधिकारी, जिल्हा परिषद, यवतमाळ
- ७) अधीक्षक अभियंता, महाराष्ट्र जीवन प्राधिकरण, नागपूर
- ८) उपसंचालक, भूजल सर्वेक्षण आणि विकास यंत्रणा, नागपूर
- ९) वरिष्ठ भुवैज्ञानिक, भूजल सर्वेक्षण आणि विकास यंत्रणा, यवतमाळ.
- १०) कार्यकारी अभियंता, महाराष्ट्र जीवन प्राधिकरण विभाग, यवतमाळ
- ११) कार्यकारी अभियंता, ग्रामीण पाणी पुरवठा विभाग, जिल्हा परिषद, यवतमाळ
- १२) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १३) मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- १४) कार्यासने (पापु-०४,०६,०७,०९,१०,१७,१८ व २०) पा. पु. व स्व. वि.मंत्रालय, मुंबई-३२.
- १५) निवडनस्ती कार्यासन पापु-१३.